

[6th March 1965]

தார்கள். இப்போது 30 பைசாவாக உயர்த்தப்பட்டு இருக்கிறதே தவிர, அதன் தரம் மிகவும் குறைவாகப் போய்விட்டதே அதற்குக் காரணம் என்ன? பழையபடி நல்ல தரமான பாலைக் கொடுக்க ஏற்பாடு செய்வார்களா?

கனம் திரு. வெ. ராமைய்யா: இங்கே புட்டிப்பால் கொடுக்க வில்லை. இப்போது கொடுக்கிற பாலும் தரம் குறைந்தது இல்லை.

திரு. து. ப. அழகமுத்து: பால் டெலிவரி செய்வதற்காக முன்பு வசூலிக்கப்பட்ட கட்டணம் இன்னமும் திருப்பிக் கொடுக்கப்பட வில்லை என்ற புகார் கூறப்படுகிறதே, அது உண்மையா?

கனம் திரு. வெ. ராமைய்யா: அதற்கு வேண்டிய நடவடிக்கை எடுக்கப்பட்டு வருகிறது.

கோதுமை ஒதுக்கீட்டுக் குறைப்பு

\* 167 கேள்வி.—திரு. து. ப. அழகமுத்து: கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நமது மாநிலத்திலுள்ள மாவு மில்களுக்குக் கொடுக்கப் பட்டு வந்த கோதுமையின் அளவை மத்திய சர்க்கார் குறைத்துள்ளனரா?

(இ) ஆமெனில் மாவு வகைகளுக்கு தற்போது ஏற்பட்டுள்ள பற்றாக்குறையை போக்க என்ன நடவடிக்கை எடுக்கப் பட்டுள்ளது?

THE HON. SRI V. RAMAIAH: (a) & (b) Owing to shortage of wheat at the producing centres, the Government of India had restricted the allotment of wheat to the Roller Flour Mills in the Madras State during August 1964 and had imposed a cut of 50 per cent in the wheat allotment. The cut was subsequently reduced to 40 per cent during September 1964 and further reduced to 25 per cent during October and November 1964. The full allotment of wheat was restored during December 1964. Normal supply of wheat was made to the Roller Flour Mills during December 1964. However, with effect from 1st January 1965, the Government of India have imposed a cut of 50 per cent on the allotment of wheat to the Roller Flour Mills of this State.

திரு. து. ப. அழகமுத்து: மில்களுக்குக் கொடுக்கப்பட்ட கோதுமை வெட்டு எவ்வளவு காலம் இருக்கும்?

கனம் திரு. வெ. ராமைய்யா: வெட்டு தொடர்ந்து இருந்து வரும்.

திரு. சா. கணேசன்: இந்த மாவு மில்களுக்கு கோதுமை கண்ட் ரோல் விலைக்குக் கொடுக்கப்படுகிறது. அவர்கள் அந்த கோதுமையைப் பல பண்டங்களாக ஆக்கி விற்கும்போதும் இன்ன விலைக்குத்தான் கொடுக்க வேண்டும் என்பதாக விற்கும் விலை நிர்ணயிக்கப்பட்டு இருக்கிறதா? இல்லையென்றால் அப்படி நிர்ணயிக்க ஏற்பாடு செய்வார்களா?

6th March 1965]

கனம் திரு. வெ. ராமைய்யா : அவர்கள் என்ன விலைக்கு விற்க வேண்டும் என்பதாக நிர்ணயிக்கப்பட்டு, அப்படித்தான் விற்பனை வருகிறார்கள் என்று நினைக்கிறேன்.

திரு. வி. எஸ். எஸ். மணி : மாவு மில்களில் கொடுக்கப்படுகிற கோதுமையின் அளவானது, எந்த அளவிற்கு மாவு உற்பத்தி தேவைப்படுகிறதோ, அந்த அளவுக்கு இருக்க ஏற்பாடு செய்யப்படுமா? அவர்கள் கோதுமையாகவே விற்க முடியுமா?

கனம் திரு. வெ. ராமைய்யா : மாவு மில்களுக்கு அரசாங்கம் நேரிடையாக கோதுமை கொடுக்கிறார்கள். அவர்கள் அதைக் கோதுமையாக விற்கக்கூடாது. அதை அவர்கள் ரவா, சொஜ்ஜி என்பதாக என்ன என்ன பண்டமாக மாற்றிக் கொடுக்கவேண்டும், அதுவும் எந்த எந்தப் பிரதேசங்களுக்கு எவ்வளவு அனுப்ப வேண்டும் என்பதும் நிர்ணயம் செய்யப்படுகிறது. மைசூர், கேரளா ஆகிய மற்ற ராஜ்யங்களுக்கு அனுப்பியதுபோக நமக்கு மீதம் இருப்பதும் குறைவானதாக இருக்காது.

திரு. மீ. கலியாணசுந்தரம் : மாவு மில்களுக்குக் கொடுக்கப்படுகிற கோதுமை அளவு குறைக்கப்படுவதற்கு ஏற்ப மற்ற ராஜ்யங்களுக்குக் கொடுக்கப்படுவதிலும் வெட்டு இருக்கிறதா?

கனம் திரு. வெ. ராமைய்யா : குறைக்கப்படுகிறது.

திரு. ஜே. மாதா கவுடர் : இவ்வாறு குறைக்கப்படுவதற்குக் காரணம் கோதுமை விளைவு பற்றுக் குறையானதாக இருக்கிறதா? இதைத் தவிர்க்க என்ன நடவடிக்கை எடுக்கப்படுகிறது?

கனம் திரு. எம். பக்தவத்சலம் : கோதுமை அமெரிக்காவில் இருந்து வரவழைக்க வேண்டியதாக இருக்கிறது. அங்கே திடீரென்று துறைமுகத் தொழிலாளர்கள் வேலை நிறுத்தம் செய்திருக்கிறார்கள். அதன் காரணமாக ஏற்றுமதி தடைப்பட்டிருப்பதால் பற்றுக்குறைக்குக் காரணம். மேலும் பல நாடுகளில் இருந்து வரவழைக்க நடவடிக்கை எடுக்கப்பட்டு இருக்கிறது. திடீரென்று ஸ்டாக் குறைந்துவிடக் கூடாது என்பதற்காகத்தான் வெட்டு செய்யப்பட்டு இருக்கிறது.

திரு. சா. கணேசன் : இந்த மாவு மில்களுக்கு வெளிநாடுகளில் இருந்து இறக்குமதி செய்யப்படுகிற கோதுமையைக் கண்ட்ரோல் விலைக்குக் கொடுக்கிறோம். அவர்கள் அதைப் பண்டமாக மாற்றி விற்கப்படுகிறபோது இன்ன விலைக்குத்தான் விற்கவேண்டும் என்பதாக விலை நிர்ணயிக்கப்பட்டு இருப்பதாகத் தெரியவில்லை. அவர்கள் மிக மிக அதிகமான விலைக்கு விற்கிறார்கள். ஆகவே இவர்கள் விற்கவேண்டிய விலையும் நிர்ணயிக்கப்படுமா?

கனம் திரு. வெ. ராமைய்யா : கனம் சபாநாயகர் அவர்களே, அவ்வாறுதான் செய்யப்படுகிறது.

[6th March 1965]

**புலவர் கா. கோவிந்தன் :** வெளிநாடுகளில் இருந்து வரும் கோதுமையைச் சென்னையில் உள்ள மாவு மில்களுக்குக் கொடுக்காமல் சேலம் மாவட்டத்திற்கு அனுப்பி அங்கே உடைத்தோ, அறைத்தோ மற்ற மாவட்டங்களுக்கு அனுப்பும்படி செய்வதனால் போக்குவரத்துச் செலவின் காரணமாக அதிக விலை ஆகவில்லையா?

**கனம் திரு. வெ. ராமைய்யா :** தொழிற்சாலைகள் எல்லா மாவட்டங்களிலும் இருக்கவேண்டுமென்றுதான் விரும்புகிறார்கள். சேலம், கோயம்புத்தூர், போன்ற இதர மாவட்டங்களிலும் மாவு மில்கள் இருப்பதால் அங்கங்கே அனுப்பி அந்த மில்களுக்கு அருகாமையில் உள்ள இடங்களுக்குத்தான் சப்ளை செய்யச் சொல்கிறோம். இருப்பினும் இன்று சென்னையில் இருந்துதான் ஏராளமான பொருள்கள் மற்ற இடங்களுக்குப் போய்க் கொண்டிருக்கின்றன.

**திரு. எம். டி. தியாகராஜ பிள்ளை :** அரிசி விலையைவிட கோதுமை குறைந்த விலைக்கு விற்கப்படுவதால் அதிகம்பேர் வாங்குகிறார்கள். ஆகவே அது ஓரிடத்தில் தேங்கி நிற்காதவாறு மாவட்டங்களுக்கு இவ்வளவு என்று முதலிலேயே ஒதுக்கி அனுப்ப ஏற்பாடு செய்யப்படுமா?

**கனம் திரு. வெ. ராமைய்யா :** எங்கேயும் தேங்கிக் கிடப்பதாக புகார் இல்லை. எல்லா ராஜ்யங்களுக்கும் பங்கிட்டுத்தான் கொடுக்கிறோம்.

**திரு. செ. கோ. விஸ்வநாதன் :** தமிழகத்தில் எவ்வளவு மாவு மில்கள் இருக்கின்றன? அந்த மாவு மில்களில் எத்தனை ஆயிரம் டன் தயார் செய்கிறார்கள் என்று சொல்ல முடியுமா?

**கனம் திரு. வெ. ராமைய்யா :** அதற்குத் தனியாகக் கேள்வி வேண்டும்.

**திரு. எஸ். ஜே. ராமசாமி :** நமக்கு வருகிற கோதுமையின் அளவு குறைந்து இருக்கிறது என்றாலும் தரம் ஏன் குறைந்து இருக்கிறது?

**கனம் திரு. வெ. ராமைய்யா :** தரம் குறைந்திருப்பதாகத் தகவல் இல்லை.

**திரு. டி. கார்ச்சா கவுடர் :** கோதுமையின் அளவு குறைக்கப் பட்டுள்ள இடங்களில் அரிசியின் அளவையாவது உயர்த்திக் கொடுக்க அனுமதிக்கப்படுமா என்று அறிய விரும்புகிறேன்.

**கனம் திரு. வெ. ராமைய்யா :** இது எல்லாம் தொடர்ந்து பரிசீலனையில் இருக்கிறது.

**திரு. ஜே. மாதா கவுடர் :** மாவு மில்கள் குறிப்பிட்ட சில ஜில்லாக்களில் இருக்கின்றன. ஒவ்வொரு மாவட்டத்திலும் ஒவ்வொரு மாவு மில் என்ற அடிப்படையில் வைக்க ஏற்பாடு செய்வார்களா?

6th March 1965]

கனம் திரு. வெ. ராமைய்யா : இப்போது இருக்கிற மாவு மில்களுக்கே கோதுமை கொடுக்க முடியாத நிலையில் இருக்கிறோம். நிலைமை சீர்திருந்தியவுடன் அதுபற்றி பரிசீலனை செய்யப்படும்.

திருச்சிராப்பள்ளி மாவட்டத்தில் நிலவரி தள்ளுபடி

\* 168 கேள்வி.—திரு. பி. முருகையன் : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சிராப்பள்ளி மாவட்டத்தில் புதுக்கோட்டைப் பகுதியிலும் மற்ற பகுதிகளிலும் பருவ மழை தவறிய காரணத்தால் இந்த ஆண்டு (1964-65-க்கு) நிலவரி தள்ளுபடி செய்ய மாவட்ட ஆட்சித் தலைவர் அவர்களிடமிருந்து கோரிக்கை ஏதேனும் வந்ததா?

(இ) ஆம் எனில், அதன்மீது எடுக்கப்பட்ட முடிவு என்ன?

THE HON. SRI V. RAMAIAH : (a) No; and

(b) Does not arise.

திரு. பி. முருகையன் : இந்த ஆண்டு புதுக்கோட்டைப் பகுதி மிகவும் பாதிக்கப்பட்டிருக்கிறது என்ற காரணத்தால் மாவட்ட கலெக்டர்கள் அந்தப் பகுதிகளையெல்லாம் பார்வையிட்டு நில வரியை ரத்துசெய்யவேண்டுமென்ற கோரிக்கைகள் அனுப்பப்பட்டு இருப்பதாகச் சொன்னார்கள். அதன்மீது அரசாங்கம் என்ன நடவடிக்கை எடுத்திருக்கிறது.

கனம் திரு. வெ. ராமைய்யா : திருச்சி, புதுக்கோட்டை, உடையார்பாளையம் இதுபோன்ற பிராந்தியங்களில் போதுமான பருவ மழை இல்லாத காரணத்தால் அங்கே விவசாயம் பாதிக்கப்பட்டிருக்கிறது. ஆனால் நிலவரி வஜா என்று இல்லாமல் அந்தப் பகுதியில் உள்ள விவசாயத் தொழிலாளர்களுக்கெல்லாம் வேலை வாய்ப்புக் கிடைக்கக்கூடிய முறைகளிலே நிலைமையைப் பரிசீலித்து அரசாங்கத்திற்கு அனுப்பவேண்டுமென்று கேட்டுக் கொள்ளப்பட்டிருக்கிறது. இப்படிப்பட்ட ஆலோசனைகள் வந்து அதன்மேல் அரசாங்கம் எடுக்கும் முடிவுகளுக்காகக் காத்திராமல், பஞ்ச நிலைமைக்குத் தகுந்தவாறு எங்கெங்கே என்னென்ன வேலைகள் தொடங்கப்படவேண்டுமென்று கலெக்டர்கள் கருதுகிறார்களோ அவைகளை உடனே தொடங்கலாம்.

திரு. ஆ. துரையாசன் : இந்த ஆண்டு பருவ மழை தவறிய காரணத்தால் அறந்தாங்கியிலே நீர்ப்பாசன வசதிகள் இல்லாத பகுதிகள் அதிகமாகப் பாதிக்கப்பட்டிருக்கிறது என்பதால் வரிவஜா செய்து, சர்க்கார் கடன்களை வசூலிப்பதை ஒத்திவைக்கும் உத்தேசம் அரசாங்கத்திற்கு உண்டா?

கனம் திரு. வெ. ராமைய்யா : இந்த நடவடிக்கை புதுக்கோட்டையில் மட்டுமல்ல; சென்னை ராஜ்யத்திலே எங்கேயெல்லாம் மழைக்குறைவு காரணமாக நஷ்டம் ஏற்பட்டு இருக்கிறதோ,